
मांडावळ 
संपादकीय 

• गोकुलदास प्रभु 
कवितेचे कोंकणी द्विमासिक कविता 

• नागेश करमली 
वर्षा अंक : जुलय - आगस्ट , २००३ पावसाची होरावणी 

गोंयांतलो पावस 
संपादक 

मळबाक लागल्या धार 
गोकुलदास प्रभु 

• प्रकाश पाडगांवकार 

हांव एकसारको धांवत 
छापपी आनी उजवाडावपी 
अनिल पै 

मातयेच्या देहाक 

रगताचो धर्म 
कुळागर प्रकाशन , 

मूर्तीकार 
मडगांव , गोंय - ४०३ ६०१ मनीसधर्म 

• मेलविन रोड्रिगस 
छापणावळ 

झुज 
गणेश प्रिंटेरस 

• शरतचंद्र शेणै 

फाल्या 
मंगळूर - ५७५ ००३ 

दर्शन 

उतरां 
संपादकाचो पत्तो 

एका काळार 
२५-२१-१३२०-४२ 

• मनोहरराय सरदेसाय 
न्यू मजिला कॉलेनी , 

चिरपुटां 
जेप्पू , मंगळूर - ५७५ ००२ • पी . जी . कामत 

पवळी 
मोल १० रुपया 

• माधव बोरकार 
वर्सकी पटी 

नदरेचे धांवेक 
( विशेशांकासयत ) 

गाथा 
६० रुपया 

कविता 

कवी मन , कवी मत 
व्यवहाराचो पत्तो 

गीत आनी कविता 
२५-२१-१३२०-४२ , 

• माधव बोरकार 
न्यू मजिला कॉलेनी , 

बालांगण 

माकडांची घरां 
जेप्पू , मंगळूर - ५७५ ००२ 

• मनोहरराय सरदेसाय 


१६ 
१७ 


१८ 


१६ 


२० 


फुलता तरीय दीस 


२१ 
२१ 
२२ 
२२ 


२३ 


२७ 


संपादकीय 


जेन्ना एक सुन्दर अणभव आनी भासेचे सौन्दर्य एकरूप जाता 
तेन्ना कविता जल्मता . कविता म्हळ्यार साहित्याचो सर्वोच्च प्रकार 
अशें मानतात . कवितेच्या माध्यमांतल्यान मनशांच्या सुंदर अणभवांचें 
दर्शन घडोवपा खातीर वेगवेगळ्या भासानी खास नेमाळी येतात . 
ऋतू द्विमासिक ह्या पंगडांतलें , कोंकणी कवितेक ओंपिल्लें नेमाळे . 
तांतूत भासेचो आत्मो पडबिंबित जायत आयला . 


केन्ना तरी , ऋतु चक्र अकस्मात चुकता . हैं द्विमासिकय काय 
वर्सी बंद पडिल्लें . तें परत उजवाडा हाडपाची काळाची गरज 
भोगताली . ऋतु पुनर्जीवित करून ती भागोवपाचो वावर करीत 
आसतना आमकां मोटी खोस भोगता . 


ऋतूच्या फाटल्या अंकानी आमी कोंकणी कवितचे भव्य आनी 
भोव - आयामी रूप पळयलांच . फुडल्या अंकानीय रसिकांक कोंकणी 
कवितेचे प्रतिभेचो साक्षातकार जावचो म्हणून प्रयत्न जातलो . पुण 
कवितेविशींचे रसिकांचे , समीक्षकांचे आनी खासकरून कवींचे विचार 
कितें , ते समजून घेवपाचो ऋतूच्या व्यसपीठावयल्यान वावर जातलो . 


देशांत आनी विदेशांत शिंपडून पडिल्ल्या कोंकणी समाजाच्या 
विभागां कडेन कवितेक ओपिल्लें हे नेमा चुकयनासतना पावोवपाची 
आमची इत्सा आसा . 


कोंकणी कवितेच्या साक्षातकारी वावरांत सहभागी जावपाक 
सगळ्यांक येवकार . 


नागेश करमली 


पावसाची होरावणी 


पावसा तुजे खातीर 
ही होरावणी ......... 


पावसा तुजे खातीर 
हे घतरक 
म्हजे धारिणीक 


तूं मेघ 


ना थार 


! 


साक्षात् पुरुषावतार ! 


तूं वर्षा 


जा उदार 


ललित नर्तना उदार नार ! 


जा उदार 


पावसा , 


तूं कूप 
निष्पाप भूरगेंच 
जशें येता वयार ! 


दडक दडक जावन 


रकसायबा 


भिजय , भिजय 


तूं सांवार 


धारधार ! 


म्हजे सयत 
सगळ्यांचंच घरदार 
शेत भाट 
दोंगर घळी दर्याचें ल्हार 


तूं आर पार 
तूं भारोनभार 
तूं मुसळधार ! 


आरपार ! 


१ 


गोंयांतलो पावस 


घनगंभीर पावस 


आनी पावस 


पावस धारांनी 


मनसुंदर पावस 
पावस आषाढरंगी 


पावस शिरांनी 


पावस केरांनी 


श्रावणगुंगी पावस 
पावस मृगनयनी 
पावस आश्लेषपवनी 


पावस मेरांनी 


पावस वेरांनी 


भाद्रभांगरी पावस 


पावस धतरच्या 


पावस 


चराचरांनी ! 


पावस पांवळ्यांनी 


पावस घोग्यांनी 


पावस कुसूकुसू 


कुसांनी 
पावस पोंयांनी 


पोटूरपिसो पावस 
आर्तभोंवरी पावस 
पर्वतपोवनी पावस 
कृष्णकमळी पावस 
पावस रुप्याहुनती 
धगमोडणो पावस 
चंचळ पावळी पावस 
इंद्रधोणवी पावस 
भूलभूलय्यो पावस 
रंग शिंपडणो पावस 
मल्हार मृदंगी पावस 


पावस बांयांनी 


पावस बांदांनी 


पावस तळयांनी 


पास व्हाळयांनी 


पावस नदयांनी 


२ 


पावस शेनांनी 


पावस सुरांनी 
पावस तालांनी 


पावस सैमाच्या 


रुंवां रंद्रांनी 


पावस मल्हार मेघांनी 


पावस नखयांनी 


पावस आलाप तानांनी 


पावस भौवांनी 


पावस दिकांनी 


पावस नवलांनी 


सगळ्याच वाटांनी 


पांयजण पावली 


पावस मनओल्या 


पाख्यार नळ्यांनी 


पावलांनी , 


पावस 


पावस ह्या 


तिपि तिपि ओथांब्यांनी 


पावस न्हाल्या कवनांनी 


आनी पावस 


कवनांतल्या उतरांनी ! 


अचकीत दडकांनी ! 


३ 


मळबाक लगल्या धार ..... 


आज मळबाक 


रुपा रुपांत 


लागल्या धार ...... 


म्हजोच म्हज्यांत 


दोंगरा आर 


वावझडीचो आपालिपा 


दोंगरा पार ....... 


दोळे मोडीत 


आनी 


दोळे दोडीत 


काळजाकप्यांत 


चल्ली कुपां .... हुबलीं कुपां 


उब्याउब्यांनीच 


कुपा कुपा नदर खर ..... 
सगळेच जालें 


श्रावण नाचता 


श्रावण हांसता 


सथर विथर 


श्रावण - भार 


भायर भितर 


काळी काळी 


भायर भितर 


दोंगरा आर 


कंवळी कुपां .... अशी .... 
जालीं आतां 


दोंगरा पार ..... धार धार ...... ! 


म्हजीं हजार रुपां 


४ 


प्रकाश पाडगांवकार 
हांव एकसारको धांवत 
हांव एकसारको धांवत रावलों 
आनी धावून धावून खर्शत 
खूब मुखार पावलों 
अशें मनाक दिसलें म्हूण 
फाटीं वळून पळयल्यार 
हांव पयलीच्याच जाग्यार 
तसोच एकलो एकसुरो 

धांवून धांवून मुखार पावपाचे आशेन 
हांवें आपणायल्ले आनी हुपिल्ले 
आडे तशेच पूल 
निवळायत अटंगी रानां 
हुमटून काडिल्ले आडखळींचे दोंगर 
करीत उबे जाग्या जाग्यार 

श्रध्देचे हिमालय 
हांव आता निश्चल आसून ना कसो आनी 
जे जाल्ले उबे श्रध्देचे हिमालय 
तेय थंयचे थंयच वितळ्न 
जाल्यात भुयभर्वण 
म्हजे भाबडे श्रध्देचे 
कुडके कुडके म्हजेरुच शेवटून 

आता जंय हांव एकसुरो उबो 
थंयच साकारता नवो जाणविकायेचो हिमालय 
सांगातान म्हाका केंद्रबिंदू कसो उबारुन 
सगळे वटेन म्हजेच स्वअस्तित्वतायेची किर्णां व्हावयत 
जांका ध्यास 
सासणाखातीरच्या कर्तृत्वतायेचो 


५ 


घर 


म्हजें राबित्याचें घर 


हांव बंद करुन 


मुदासांवाक वतलों 


तेन्ना वण्टीवेलें घडयाळ 
टिकटिकत काळ जागयत आसतना 
घरभर उजवाड काळखाची शेवणीं 


नाचत खेळत 


किटकिटत रावतलीं 


आनी हांव 


घरा पसून पयस आसलों जाल्यारय 
घरातली एकान एक वस्त 
म्हज्या हुनसाणीची , म्हज्या स्पर्शाची 
याद धुपयतना 
देवायांतल्या दिवलेतली 
हांवे पर्जळायल्ली 
म्हजी आत्मज्योत सारतली 


६ 


मातयेच्या देहाक 


मातयेच्या देहाक म्हज्या 


सकाळ सांज न्हाणयतां 


तरी ताचेर धुल्ला थर 
एक सारको एकवट्टा 


मातयेच्या देहाक म्हज्या 
लागता भुको आकांता 
खाता ताची माती करून 
भरपाचेच येवजिता 


मातयेच्या देहाक म्हज्या 
दिश्टावो नव निर्मणे 


दुवाळ्यांच्या सुवाळ्यांत 
काळाचे रंगता पेणे 


मातयेच्या देहाक म्हज्या 
ओड फकत मातयेची 


मातयेंत सहज एकरूपून 


जोडटा निशाण जल्माची 


७ 


रगताचो धर्म 
म्हज्या सर्वधर्मी भावानो आनी भयणींनो 
रगताक लागना जात , रगताक लागना कात , 
रगताक लागना भास , भेस , पंथांचे सुयेरसुतक 
रगताक व्हांवचें आसता एकसारकें 
मनशांच्या शिरांनी 
हेच आमकां आयज दाखोवन दिलां 
आमीं दान केल्ल्या 
रगताच्या ह्या भरून दवरिल्ल्या बाटल्यांनी 

हयो बाटल्यो पळोवन सांगत आमकां कोणय 
ह्या बाटल्यांतलें खंयचे रगत मुस्लीम अब्दुल्लाचें ? 
खंयचे रगत हिन्दू विष्णूचें ? 
खंयचें रगत किरिस्तांव जॉनाचें ? 

खंयचे रगत शिख अवतारसिंगाचें ? 
म्हज्या सर्वधर्मी भावानो आनी भयणींनो 
आकंताच्या वेळार 
हेच रगत आमी दान केल्लें 
येतलें धांवून आमच्या एकामेकांच्या आदाराक 
आनी आमचे एकामेकांचे रगत 
एकामेकांच्या रगतांत भरसून 
आमकां जीवदना दितलें 
देखून म्हज्या सर्वधर्मी भावानो आनी भयणींनो 
आमीं अशी " रगत - दानां " 
पर्तन पर्तन करपाची सामकी गरज आसा 
आमचे एकामेकांचे रगत 
एकामेकांच्या कुडींत व्हावतें दवरूंक 
आनी तिगोवंक 
आमच्या कुडीत व्हांवतल्या 
रगताचो धर्म 


मूर्तिकार 


भर गर्देतल्या रस्त्या कुशीक 
एका परदीशेर पुणून फिशाल मूर्तिकारान 
मांडला विकपाखातीर 
तरेक देवांच्या मूर्तिंचे प्रदर्शन 

वाटेवेल्या येतल्या - वतल्या लोकांच्यो 
ह्यो मूर्ति नदरो वोडून भान हारयतात 
आनी तांका थंयचे थंय थारावन 

त्यो घरा घेवन वचपाक फुसलायतात 
ह्या फिशाल मूर्तिकाराची 
पाळां मुळां कितेंय आसूं 
पुणून ताचो चुरचुयाचो अवतार पळयल्यार 
सुसंस्कृत समाजाच्या नदरेन 
तो उणाक , उपेक्षीत , ताळपासारको प्राणी . ! 

जाल्यारय हो मूर्तिकार 
ब्रम्ह निर्मातो , नियंतो ह्या मुर्तीचो 
आनी जे जे कोण ह्यो मुर्ती 
घरा व्हरून भक्तिभावान पुजेक लायतले 
जावन त्यो सचेतन 

जातल्यो त्या त्या मनशांच्या जिणेचेंच आंग 
आनी हो पादीशेर , फिशाल मूर्तिकार 
सगळ्या देवांच्यो मुर्त निर्मून निर्मून 
त्यो विकीतच उरतलो 
आनी काळान ताका दवरला जाल्यारय उपेक्षीत 
ताच्या कर्तृत्वावरवीं 
उरतलो काळच उपेक्षीत 


E 


मनीसधर्म 


पृथ्वी पोसपी पृथ्वी तारपी 
घर मनीसकुळयेचें 
ईश्वरी शक्तीन नत्यि कार्यांवित 
म्हातारूं ब्रम्हांडाचे 


एकामेकांक पावप होच 
धर्म मनीसजातीचो 
सगळ्यांच्या कुडींत व्हांवता 
झरो तांबड्या रगताचो 


धर्मधीश जे करती फित्रुसां 
समजुन विश्वस्त्र ईश्वरा 
हाडीत लज मनीसकायेक 


तांची काकुळट करा 


झडिल्ल्यांक पडिल्ल्यांक जो 
वोडुन वेंगेंत घेता 
हाचोच धर्म जगाक तारतलो 
तोच देव समेस्तां 


१० 


मेल्विन रोड्रिगस 


झुज 


वाजपेयी आनी आडवाणिच्या कदेलांचो 
एक पाय 
आपल्या उतरांनी मोडून 
मुशार्रफाच्ये मिलिटरी फवजेची 
तोखणाय 
करतां , भारताक , बेंडून 
दाव्या हातान खाडकी उकलून 
उजव्या हातान वाकोर घरून 
हो पाकीस्तानी केलसी 
म्हज्या गळ्यालागचे खाड काडता ! 


पाकीस्तानी सोजेरांच्या हातांत 
सापडाल्लया 
भारतीय सोजेराची कांप 
म्हज्या शिरांनी 
खिणाक सोजेराचो ओवतार जावन 
गळो कापीत कोण्णा 
म्हळ्ळी भिरांत ! 


रात इकरांक तेकंल्या 
सेलुनांत 
आमच्या दोगांविणे तिसरो ना 
दावो दोळो तिरसो करून 
सेलुनांतल्या आरश्याभायर 

जनेराच्या हिंवांतलो 
निदोंक गेल्लो , दुबायांतलो 
मारोग देखताना 
कार्गिल दोंगरावयल्या कुलकुल्यांतय 


झुजल्लया सोजेरांबरी 


गोमटचाच्यो काती 
वाकोराच्ये धारीलागी 


झुजतात भोगता . 


हांव ' मलबारी या ' मद्रासी 
तो विचारता : 
' मंगळुरी ' म्हजी जाप 
' आमची मिसायलां आतां 
वयरथावन सकयलपासून 
तुमच्या करेळाची सयत खिमां 
करच्ये ताकतेची 

तो म्हज्ये गोमटेची कात 
वोडन धरन उरल्ली खाडाची 
थोडी मुळकाटां खरवाटायता . 
' सगळे काशमीर आमचे 
हो कंट्रोलाचो गीट वोडला देकून 
अकांतवादाचें पीट 
फुगनासतां रावता ? ' 
मदें मदें उरदूत 
गाळी दीवन आसल्लो केलसी , एकानेक 
' बुलशिट् ' म्हणोन 
दार उगडोन भायर थिंपी थुकता 

ओल्डस्पायसाचे थोडे थेंबे 
म्हज्या गालांचेर पुसताना 
जांच्या हुलोपान 
लाहोर सोल्ल्याची कोसाळल्ली रुपां 
म्हज्या दोळ्या सामखार कुपां 
जावन मांडतात . 

' आमी बोर्डरावयले मनीस 
इंडियाच्या गुळ्यांक 
आमचे संबंध तुटतात 
काळजां फाळतात 
आनी कुटमां कोसाळतात 
तरी आमी 
भियान निदनांव 
आमी रगतांत न्हातांव 
आवी हरयेका मनशा संबंधा मदेंय 
उण्यार एके बोंदुकेक जागो दितांव 
म्हज्या सात वरसांच्या 
फातिमाचो अत्मो 
बोर्डराचेर पासायो मारता 
आनी आमचेकुशी उसाळच्या 
गुळियांची दिशा बदलिता 
तशें आमी 
भिरांतविणे भोंवतांव ! 


धारूण लेकल्लया केलशिचें 
काळीज लोणयेबरी कडता 
आनी दोळ्यांतलें एक दूक 
झडोन म्हज्या आंगार 
पांगरल्लया वस्त्राचेर इरता . 


१३ 


म्हज्या गालांचेर 
' नीविया क्रीम ' माखताना 
ताच्या तळहाता भितर 
कांपच्या शिरेंचो शिरशिरो 
म्हज्या गालांच्ये कातीवयल्यान 

चरोन काळजाक कसकसायता . 
हांव उटतां 
आनी हरशेंच्याकय पांच धिराम 
चडतीक भकशीस दिताना 
' शुक्रिया साहीब 
बड़ी मेहरबानी आपकी ' 
तो म्हणता आनी भायर वेच्याक 
दार उगतें करता . 

काळोकांतल्या दुबायांतल्या रसत्यार 
चलोन वेताना 
म्हज्या गालांक आपडतां . 
सकड साफ सफाय जालां 
म्हळ्ळयाची खातरी करचे आदीं 
रसत्या बगलेच्या रूकाचेर 
सोजेरांचे कोण्णा 
दोन अतमे 
किडकिडचे आयकतात . 


म्हज्ये मतींत नव्यान 


एक झुज सुरू जाता 


आकेर नातल्ले झुज ! 

शरतचंद्र शेणै 


फाल्या 


फाल्या 


कोणुच म्हाका सोदचो ना 
सोदलो तरीय 
हांव कोणाक मेळचो ना 


पुण 
अप्रूप एकल्याक एकदा 
मेळत म्हजो आत्मो 
एके कवितेत घुसपून पडिल्लो 
काय उतरांनी दसून राविल्लो 
भाव विचारांनी शेणिल्लो 


आत्मो फकत 


देहातूंच रावता अशें ना 


ताका रावपाक 


उतर पुरो 
रंग वा शब्द पुरो 
तो देवा सारको 
वा देवूच ! 


दर्शन 


हासमुखें भुरगें 
ताचे लागीं उलयत खेळत 
ताची हासमुखी आवस 

दर्शन हे 
दी माका 
दर दिसा .. 


उतरां 


उतरांचे मोल कळूक 


गरज मौनाची 
मौन तोखेवंक 
गरज उतरांची 


उतरां उतरांचे नातें 
तशें 
मनशां मनशांचे नातें : 
मातशें अंतर मदीं मदीं 
भोव गरजेचें - 


एक उतर अनमोल 
चड उतरांक 
ना मोल 


उतरांचो मोगी , 
तोच उतरांचो धनी - 


आत्मो म्हज्यांत , 
अर्थ उतरांत 


मांस लासतलें 
हाडां फुटतली 
दीस सरतले 
उतरां उरतलीं 


एका काळार 


वाट विसरुन रडपी पोराक 
घराकडे पावयताले आमी 
आखाड्यार येवन मागतल्ल्यांक 


तेल फोंवे दिताले आमी 


पुण आतां : 
फातर जायत गेलां काळीज ! 
सोयरो म्हणून दायजी आयल्यार 
दुबावान भरता नदर 
मार्गार अपघात दिसल्यार 
वळता पाय दुसरे वाटेर 
मागतल्ल्यांक पळयल्यार 
थारायतात - सगळे चोर ! 


एका काळार 


पाक्या घर , पाचवी जीण - 
पुण आतां तर 
फ्लाटा - घर , घावंती जीण . 

मनोहरराय सरदेसाय 


चिरपुटां 


४. वांकडे वाटेत 


१. सगले माड कातरून 

ताणें व्हडलो बंगलो बांदला 
आनी ताका " Palm Grove " " 
अशें नांव दिलां 


हांव म्हाका मेळटां 
तेन्ना 


म्हजी वळख दाखयनासतना 


मुखार सरतां 


२. म्हजी प्रार्थना 

देवान आयकली काय ना 


५. वेतानां तृवें म्हळे 

" येतां " 


खबर ना 


आनी आतां जल्मभर 


पुण हांवें ताटांत 


उडयल्लो रूपया 


तुजी वाट देखतां 


पुजायान पळेलो 


इतलें हांव जाणां 


३. ती आदी मेकअप करता 

आनी मागीरूच 
हारशांत चोयता 


६. एक चिरमुलीशी चली 

म्हज्या म्ह यांत बसली 
म्हजो हात लागला मात 
ल्हाय कशी उसी 

पी . जी . कामत 


पवळी 


तुजी सावळी देखपाक म्हजे 
दोळे वांवटेले 


उत्तम गुरु तो , जो 
शिष्याक दोळे दिता 
तो गुरु कसलो , जो 
शिष्याये दोळे कोंकीता ? 


तुज्या पावलांचो शब्दू आयकूक 


कान तानेले . 


मोगा तुपा - वाती तुवें 
म्हज्या हरद्यांत जळयली 
म्हज्या जीवा - हंसा पाखां 
लासून गोबोर जाली . 


धनी आयलो आनी 
फुलां खुंटून गेलो . 
फाल्या परतून येतलो 
म्हाका - तुका खुंटतलो . 


हांगा कांट्याक मोल 
खुंदयाक मोल 
फुलाक कळ्याक मोल ना . 
मोल आसा गोडाक 
मोल आस कठारीक . 
गोड तोणडांत घाल 
कठार हरद्यार खोंच . 


गावांत इस्कोल कित्याक ? 
मास्तरांक पोट भरूक 

अशी लेकच्या गांवांतलीं 
भुरगी कशी आसतलीं ? 

माधव बोरकार 


१ 


नदरेचे धांवेक 


पानांची खळसळ 
तशे म्हजे स्वास . 
उभजता दोळ्यांक 
सप्नांचे भास . 

काळजाच्या कांठार 
झुकिल्लो चंद्रिम . 
नदरेचे धांवेक 
ना मेर ना शीम ... 

फुलता तरीय दीस 


ओपिल्लें पोशांत 
दिसाचें दान 
मिटिल्लें दोळ्यांत 
किर्णाचें रान . 

सोंसता दूख देंठ 
फळाचे आशेन 


फुलता तरीय दीस 


कळये भशेन ... 

गाथा 
तळयाक वळसो घालीत 
वचपी वाटेर 
उदेल्ल्यो 
कोणाच्यो ह्यो पावलां - कुरवो ? 


घराच्या पाण्यावयलें 
चोची - चोचींतलें 


पारव्यांचे मिथून 


करता म्हाका खूण . 


होंवरेंतली कोण एक 
यक्षिण आनी यक्ष 
विळख्यांत एकामेकांच्या 
भोगीत खिणां लक्षलक्ष . 


कविता 
रंगल्लें 
कुपांचे खंड 
अस्तंतेच्या किर्णांनी 
तुजे पोलेच जशे 
तांबशे तांबशे 
म्हज्या ओठांच्या खुणांनी 

कवि मन , कवि मत 


गीत आनी कविता 
गीत आनी कविता ह्या दोन कवितेच्या प्रकारांच्या रूपांचो विचार करतना 
एक प्रश्न मुखार उबो रावता तो म्हळ्यार तांकां दोन वेगळे प्रकार मानचे काय 
एकूच मानचें ? खूप फावट ह्या दोनूय काव्य प्रकारांक वेगळावपी शीम स्पष्ट 
दिसना , देखून हो प्रश्न उबो रावता . ह्या दोनूय काव्यप्रकारांमदी तांत्रिक नदरेन 
मुळावो फरक आसा अशें मानूक सुवात ना . फिल्याक तर काव्याच्या अणभवाचे 
विशिष्ट तरेचे रुपकार आसात . ह्या विधानाची फोडणिशी दोन देखींचो आदार 
घेवन करूंक येता : 

पोरसांत म्हज्या आज फुल्लीं आबोलीं 
धनी म्हजो आयलो - सुखी हांव जालीं 
आज सुखी हांव जालीं 
वायट दीस सल्ले म्हाका भांगरा दीस आयले 
वाट पळोवन सुजिल्ले दोळे आज पळे फुल्ले 
सात दर्याचो राजा 

म्हज्या जिवा भावाचो 
तुज्या बगर म्हज्यान आतां दिसूय काडूं नजो 
भांगराचें उतर तुजें भांगर म्हाका नाका इतर 
धादोशी जायन हांव मेळळ्यार तुज्या ओठां पोवळी 
( पूंजायल्ली ओवळा : यशवंत केळेकार पान 19 ) 
आनी ही दुसरी रचना पळयात : 
गगन धना रे 
श्रवण सुगंध ओतीत यो 
सपन धनाचो 
प्रकाश दिगंत रकयत यो 

गागन धना रे 

मोगीया मनाचे 
जाग्रण उले ओलायत यो 


फुलत जिणेचे 


पारजत कळे वेंचित यो 

गगन धना रे 
अजाय ' सुरांचे 
म्होंव सुरेलें माखित यो 
अनंग रंगाच्या 
पायजण चुंगरां वाजयत यो 

गगन धना रे 


( वशंकुळाचे देणे : नागेश करमली पा 44 ) 


ह्यो दोनूय रचना भायल्या आकृतीबंधाचे नदरेन विचार केल्यार एकूच 
दिसतात . पूण त्यांच्या आंतरीक रचनेचो विचार केल्यार तांचे मदले वेगळेपण 
लक्षांत आयलेबगर रावना . दोनूय रचना एका विशिष्ट छंदाचे फास्केंत बसयल्यात . 
तशेंच आंतरीक रचणूक कितली वेगळी आसा ती पळोवया . यशवंत केळेकाराली 
रचना खूप दिसांनी धनी घरा आयिल्ल्याची खोस मनयता . तांतूतले उमाळे 
साद्या सोप्या उतरांनी व्यक्त जातात . तांतूत ओठां - पोवळी ' भांगरा - दीस ' , ' सात 
दर्यांचो राजा ' , ' भांगराउतर ' सारकिल्यो सगळ्यांचे संवकळीच्यो प्रतिमा येतात . 
तांची सांकेतिकताय आशयाच्या आवाठाक मेरो धालतात . ताकाच लागून ती 
निखटी गिताच्या पांवडयार उरता . ह्या संदर्भात करमल्याचे रचनेसंबंदान तशें 
म्हणूंक मेळना . तांचीय रचना एक विशिष्ट छंद आपणायता . तरी तिची प्रतिमा 
सृष्ट खूप वेगळी आनी अर्थ आशयाची व्याप्ति वाडोवपी . देखीक ' श्रावण - सुगंध ' , 
' अजाप - सूर ' , ' सपनधन ' , ' जाग्रण - उले ' , ' अजाप - सूर ' , सारकिल्या नव्या 
प्रतिमांक लागून निव्वळ गिताच्या पांवडयार राव नासतना कवितेचे उंचायेर 
झोंपय घेता . 

आकृती बंधाचे नदरेन विचार केल्यार गीतांचे आनीक एक लक्षांत येवपा 
सारकें लक्षण आसा . गिताचो आशय ताच्या सुरवातीच्या वळींनी - म्हळ्यार धृवपदांत 
- व्यक्त जाल्लो आसता . आनी मुखावयल्या कडव्यांनी ताचो विस्तार येता . 
यशवंत केळेकाराल्या वयर दिल्ल्या गितांत ' पोरसांत म्हज्या आज फुल्ली 
आबोलीं । धनी म्हजो आयलो सुखी हांव जालीं ' ह्या धृवपदांत खूप काळाउप्रांत 
घरकार घरा आयिल्ल्याची खोस व्यक्त जाल्या . ताचोच विस्तार मुखावयल्या 
वळींनी जाल्लो दिसता . आनी देखून प्रत्येक कडव्याचे आवर्तन घेवन परत मूळ 
धृवपदाकडेन येवंक मेळटा . पूण कवितेत तशें जाल्लें दिसना . 


उतर उतर जालें 
तुज्या गजराचे बोल 
गेलें सगळ्याचे मोल 
तुका सोडून . 


ना गा जाणवली जीण 
फुलां फुलां जाले खीण 
गेलो सोडून गा शीण 
मनांतुलो 
कोण असो कसो गा तूं 
आगळीच उचंबळ 
सोदी मनाची उमळ 
पावलां तुजीं 

[ सावूलगोरी : रमेश वेळुस्कार पा . 59 ) 
अभंगाचो आकृतीबंध आशिल्ली ही रचना गीताभशेन दिसूक येता . पूण 
गीत जायना . तिका कवितेचंच मोल आसा . ते भायर ही रचना अर्थाच्यों 
कितल्योश्योच शक्यतायो दाखयतात . 


२५ 


कविचे नदरेन कविता येवप आनी गीत रचय ह्या दोनूय प्रकारांचे निर्मिती 
प्रक्रियेत खूप फरक आसा . कविता येतना ताका एका विशिष्ट छंदाचो विचार 
करचो पडना . कवितेचो आशयूच तो थारायता . विशिश्ट छंद , वृत्त वेंचपाची 
मेकळीक एका अर्थान कवीक आसना . पूण गिताचे रचनेत तशें जायना . गिताचो 
आशय तो पयलीं आपल्या मनांत थारायता आनी मागीर ताका आकार दिवंक 
आपल्याक जाय त्या छंदा - वृत्ताची निवड करता . कांय फावट तागेल्या मनांत 
विशिष्ट स्वरांची फास्कीय आसता . 

तशे पळयल्यार गीत ही एक संमिश्र रचना आसता . तातूंत मुखेलपणान 
तीन घटकांचो आस्पाव जाता : गीत रचपी , संगीत रचपी आनी गावपी . हांकांच 
लागून गिताचे छापणावळींचे रूप आनी । स्वरांच्या माध्यमांतल्यान व्यक्त 
जाल्लें ताचें रूप हातूंत खूप फरक पडटा . गीताच्या संदर्भात सांगीतकाराचे 
भूमिकेक आगळे वेगळे म्हत्व आसा . तो स्वरांच्या माध्यमांतल्यान गीताच्या 
आशयाक आकार दिता . आनी गावपी आपल्या स्वराच्या माध्यमांतल्यान त्या 
आशयाच्या रूपाचें प्रगटिकरण करता . आपले तांकीप्रमाण तो उतरांनी प्राण 
फुकता . देखून गीताक एक performing मूल्य प्राप्त जाता . छापिल्ल्या रूपांतली 
रचना मनाचेर परिणाम करूंक पावना ती स्वरांच्या माध्यमांतल्यान अधीक 
परिणाम करूंक पावता . पूण अस्सल निजाचे कवितेक स्वरांचो आधार घेवचो 
पडना . ती आपतेजान लखलखत आसता . 

कविता आसूं वा गीत ताचें काव्यमोल नदरेआड करूंक फावना . रवीन्द्रनाथानी 
खूप गितां रचली ती आज कविता म्हणुनूय आमकां आनंद दितात . उमाळ्याचो 
वोग आनी अभिव्यक्तीची खरसाण तांकां हें काव्य - मोल प्राप्त करून दितात . 
देखून : 

पावस माथ्यार पावलो 
मुजे मांय दर्या गाजोता 
दर्या देगेर बसून मुजे मांय 
हांव ल्हारां मेजितां 


सारकिल्यो लोगागिताच्यो वळी श्रेष्ठ कवितेची उंचाय गांठून वतात . 


- माधव बोरकार 

बालांगण 


माकडांची घरां 


माकडांची घरां बाये 
माकडांचीं घरां 
सगलीं वरां अशीच गेली 
तोडीत तोरां पेरां 
जेन्ना आयली काळखी रात 
लागले माकड कुडकुडूंक 
रूखा - खांद्यार थरथरूंक 
भेलयो माकड लागलो चिंतूंक ! 

आमकां सुवात ना गा न्हिदूंक 
म्हशी - गायांक गोठे आसात 
सुकण्या - पिलांक घोटेर आसात 
हुंदरा - पिलांक बिळां आसात 
म्होंवा - मुसांक मालीं आसात 
वागा - पेट्यांक धोली आसात 
मनशां - पोरांक घरां आसात 
मनशाचे पणजे आमी 
आमकां कित्याक घरां नात ? 
माकड आमी सामके पिशे 
जातले शाणे केन्ना , कशे ? 
सगल्या जाणांक आपयले 
पिंपळा - पेडार बसयले 
माथें नेटान खरपिलें 

हूप ! हूप ! हूप ! हूप ! 


सांगचे आसा खूप , खूप 


माकड - बाबू माकड - बाय 
माकडा - पोरांक घरां जाय 
फांल्यां बेगीन उठचेलें 
दांत धांसून धुवचेले 
मागीर भाटांत वच्चेलें 
चुडटां - भरे हाडचेले 
खांबे बरे काडचेले 
घटशें पाखें बांदचेलें 
घरशें सोबीत घडचेलें 
माकड आनी माकडिणी 
करची कामां सगल्यांनी 
माकडां - पोरांक सांगतां आतां 
कावल्यो - बावल्यो फाल्यां नाका 
हांगा थंय हेडप ना 
तोरां , पेरां तोडप ना 
आमकां आतां एकूच पिशें 
एका माकडाक 
सगले माकड जाले खेशी 

" उतरां तुजी बोरां कशी 
फाल्यां बेगीन उठ्ठले 
नेटान कामाक लागतले 
माकडदादा , फालयां परां 
माकडांची बारा घरां 


एक घरशें " 

बारा घरां । बारा घरां ! " 


बारा घरां मनांत घोळयत 
माकड मामा न्हिदले 
दुसरे दिसा सकाळफुडें 
शेंपड्यो हालयत उठले 
पिटपिटायत आपले दोळे 
मुखार तांणी देखलें ? 
पिके चिकू दिसले 
हळडुवे आंबे दिसते 


ह्या झाडार त्या झाडार 


उडकयो मारीत रावले 
बोरां काडीत रावले 
तोंरां पाडीत रावले 
काळ्खी रात पडली आनी 
माकड झेमूंक लागले 
बारीक चिंतूंक लागले 
बांदपाची आमची घरां 
तांचे कितें जालें ? 
ना रे ना , ना रे ना , 
मुखार अशें जावंचें ना 
आतां फाल्यां बेगीनं उठप 
बुन्याद खणप , चुडटां हाडप 
कोंडे तासप , दांडे , चिरप 
घटशी बरी घरां बांदप 

बारा बरी घरां बांदप 
उतरां अशी गुणगुणत 
सगले माकड न्हिदले 
पुट्ट करून दुसया दिसा 
शेंपडयो हालयत उठले 
आंबे तांणी देखले 


ह्या झाडार त्या झाडार 


उडक्यो मारीत रावले 
काडीत रावले पेरां 
तोडीत रावले तोरां 
खंयची मागीर घरां 
माकडांची घरां अशी 
माकडांची घरां 


- मनोहरराय सरदेसाय 

